

## सन्दकपुर गाउँपालिका कृषि ऐन, २०७७

गाउँसभाबाट स्वीकृत मिति : २०७७०३१२

प्रमाणीकरण मिति : २०७७०३१२

नेपालको संविधान २०७२ बमोजिम खाद्य संप्रभताको हकको संरक्षण गर्दै राज्यले अगिंकार गरेको कृषि नीतिमा उल्लेखित किसानको हक हित संरक्षण सम्बर्धन गर्दै

कृषि उत्पादन र उत्पादकत्व बढाउन, परम्परागत कृषि प्रणालीलाई आधुनिकिकरण र व्यावसायिकिकरण गर्दै प्रसोधन, भण्डारण र बजारीकरण गर्न कृषक, कृषि समुह तथा सहकारीहरूलाई कृषि सेवा, सामग्री, प्रविधि का साथै कृषि उपजको उचित मूल्य र बजार पहुचको व्यवस्था, तुलनात्मक लाभहरूको न्यायोचित वितरण र दीगो विकास गर्ने अवधारणा अनुरूप कृषि क्षेत्रको विकास, व्यवस्थापन र सुशासन सञ्चालन गर्ने सम्बन्धमा आवश्यक व्यवस्था गर्ने वाञ्छनिय भएकोले,

नेपालको संविधान २०७२ को धारा २२६ बाट प्रत्याभुत हक अनुसार स्थानीय तहको शासन सञ्चालनका लागि बनेको ऐन, २०७४ को परिच्छेद १५ को दफा ८७ बमोजिम गाउँ सभाले यो ऐन बनाएको छ।

### परिच्छेद -१

#### प्रारम्भिक

१. सक्षिप्त नाम र प्रारम्भ : (१) यस ऐनको नाम “**सन्दकपुर गाउँपालिकाको कृषि ऐन, २०७७**” रहने छ। (२) यो ऐन गाउँ सभाबाट पारित भएपछि प्रारम्भ हुने छ।
२. परिभाषा : विषय वा प्रसङ्गले अर्को अर्थ नलागेमा यस ऐनमा -
  - (क) “प्रमुख” भन्नाले गाउँ कार्यपालिकाको अध्यक्ष सम्फनु पर्दै।
  - (ख) “उप प्रमुख” भन्नाले गाउँ कार्यपालिकाको उप-प्रमुख सम्फनु पर्दै।
  - (ग) “कृषि” भन्नाले अन्नवाली, दलहन, फलफूल, तरकारी, मसला तथा नगदेवाली, पशुपालन, निजी तथा करार गरिएका जग्गामा गरिएका घाँस तथा डाले रुख एवं जडिबूटीको खेती र तिनको प्रारम्भिक भण्डारण, प्रशोधन र बजारीकरणलाई सम्फनु पर्दै।
  - (घ) “खेति योग्य जमिन” भन्नाले अन्नवाली, दलहन, फलफूल, तरकारी, पशुपालन, डालेघाँस एवं जडिबूटीको खेती गरिएको निजी जमिन वा सरकारले खेति गर्न योग्य भूमि छुट्टयाएको वा नछुट्टाएको खालि जमिन र नदी उकास खेति योग्य जमिनलाई सम्फनु पर्दै।
  - (ड) “स्थानीय तह वा सरकार” भन्नाले सन्दकपुर गाउँपालिका तथा वडाहरू र पालिकामा निर्वाचित जनप्रतिनिधिहरु सम्फनु पर्दै।
  - (च) “सभा” भन्नाले गाउँसभा सम्फनु पर्दै।
  - (छ) “किसान तथा व्यवसायीक किसान” भन्नाले आफ्नो परिवारका सदस्यकै श्रमबाट आफ्नो वा अरुको जमिनमा काम गरी परिवारको खाद्य आपूर्ति गर्ने परिवारको मूली वा उसको श्रीमान्, श्रीमती वा दुवैलाई सम्फनु पर्दछ। आम्दानीका लागि आफ्नो वा अर्को जमीनमा परिवारका सदस्य वाहेक अरु श्रमिक वा मूलरूपमा यन्त्रको प्रयोग गरी खेती गर्ने व्यक्तिलाई व्यावसायीक कृषक सम्फनुपर्दै।
  - (ज) “कृषक समूह” भन्नाले स्थानीय तहमा दर्ता भै कृषि तथा पशुपालिका पालनमा काम गर्ने किसानहरूको सङ्गठनलाई सम्फनु पर्दै।

- ( भ) “ कृषि सहकारी ”:- कृषि सहकारी भन्नाले सहकारी ऐन अन्तरगत कृषि व्यवसाय गर्ने मूल उद्देश्य राखि दर्ता भएको सङ्गठनलाई सम्झनु पर्दछ ।
- (ज) “तोकिए बमोजिम” भन्नाले यस ऐन अन्तर्गत बनेको नियममा तोकिएको वा तोकिए बमोजिम संझनुपर्छ ।
- (ट)“पकेट क्षेत्र” भन्नाले कुनै कृषि तथा पशुपञ्ची पालन व्यवसायलाई सञ्चालन गर्न सम्भाव्यताको आधारमा निर्धारण गरिएको क्षेत्र संझनु पर्छ ।
- (ठ) “भु-उपयोग” भन्नाले सरकारले विभिन्न प्रयोजनका लागि वर्गीकरण गरि तोकेको जमिनको उपयोगलाई सम्झनु पर्छ ।

### परिच्छेद -२

भुमी, सहकारी कृषि तथा पशुपञ्ची सम्बन्धी निर्देशक सिद्धान्त

३. मार्ग निर्देशनका रूपमा रहने : (१) यस परिच्छेदको दफाहरुमा उल्लेखित निर्देशक सिद्धान्त मार्ग निर्देशनका रूपमा रहेछन् ।  
 (२) स्थानीय तहले यस परिच्छेदको दफाहरुमा उल्लेखित सिद्धान्तको कार्यान्वयन गर्न आवश्यकता अनुसार श्रोत साधन परिचालन गर्ने गराउनेछ ।
४. निर्देशक सिद्धान्तहरु : (१) कृषि तथा पशुपञ्ची क्षेत्रको समग्र विकासका कार्यहरु मार्फत खाद्यान्नमा आत्मनिर्भर बनाउने र तुलनात्मक कृषि उपज प्रवर्धन गर्न खाद्य संप्रभुताका आधारभुत मान्यता र मापदण्डअनुसारको कृषि प्रणाली अपनाउने उद्देश्य हुनेछ ।  
 (२) स्थानीय तहका संस्कृति परम्पराको सम्मान र संरक्षण तथा जैविक विविधताको जगेन्ता गर्ने कृषि पद्धति जीविकोपार्जन, आय आर्जन तथा रोजगारीका आधुनिक सीपहरु, सहकारीको विकास, स्थानीय श्रोत साधनको अधिकतम उपयोग, स्थानीय कृषक समूह (विपन्न महिला/पुरुष/आदिवासी/जनजाति र दलित) को उत्थानका लागि कृषि तथा पशु विकास कार्यक्रम सञ्चालन गर्ने उद्देश्य हुनेछ ।  
 (३) कृषि तथा पशुपञ्ची व्यवसायको विकास गर्दास्वास्थ्य नागरिकको जीवनमा हानी पुऱ्याउने रसायनिक तथा घातक विषादीको प्रयोगलाई निरुत्साहन गर्ने, संकटापन्न महामारी रोग, किराको प्रकोपको रोकथाम तथा उपचार तथा नियन्त्रण, कृषि जनचेतनामा बृद्धि, मलजल वित्त विजनको सरल विक्री वितरण र उपलब्धता, प्राङ्गारिक मलखादको प्रयोगमा बढावा गरि उत्पादनमा बृद्धि गर्ने उद्देश्य हुनेछ ।  
 (४) कृषिमा आधुनिक प्रविधिको विकास, जैविक विविधता र वातावरण संरक्षण संवर्धन, आधुनिक कृषि औजारको अध्ययन अनुसंधान विकास र सरल विक्री वितरण र शिप हस्तान्तरण गर्ने उद्देश्य हुनेछ ।  
 (५) पशुपञ्चीपालन, नश्ल सुधार, प्रजातिको विकास विस्तार र हस्तान्तरण, चरिचरन रोजगार र आय आर्जन उन्मूख हुनेछ ।  
 (६) स्थानीय तहबाट बजेट कार्यक्रम तर्जुमा गर्दा नै अनुदान, विमा, बजार विस्तार तथा व्यवस्थापन, संघ संस्थाको स्थापना गर्ने उद्देश्य हुनेछ ।  
 (७) रसायन, विषादी र प्लाष्टिकमा आधारित उद्योगबाट खाद्य तथा कृषि प्रणालिमा पुऱ्याउने असरबाट मुक्त पार्ने प्रविधि र नियमन व्यवस्था निर्माण गर्ने उद्देश्य हुनेछ ।

(८) सरकारको भू-उपयोग नीति र कानूनका आधारमा कृषियोग्य भूमिको संरक्षण र दीगो उपयोग गर्ने उद्देश्य हुनेछ ।

#### परिच्छेद ३

किसानको वर्गिकरण, सामुहिक तथा व्यवसायिक खेति विकास तथा व्यवस्थापन

#### ५. जमिन उपयोग र व्यवसायको क्षमताको आधारमा किसानको वर्गिकरण

(१) किसानलाई सिमान्त (भूमिहिन, कृषि मदजुर), साना किसान, मझौला किसान र ठूला किसानमा वर्गिकरण गर्न सकिने छ ।

(१.१) भोगचलन (कमाई) गरि आएको जमिनका आधारमा वर्गिकरण पालिका स्तरमा समिति वनाई किसानको वर्गिकरण गर्न सकिनेछ ।

(१.२) भुमीहिन कृषकलाई भू-उपयोगको मापदण्ड वनाई एकल वा सामुहिक व्यवसायको लागि करारमा (जग्गा भाडामा) जमिन उपलब्ध गराई कृषि व्यवसायमा सकृदय सहभागिता गराउन सकिने छ ।

(२) उपदफा (१) वमोजिम किसानलाई वर्गिकरण गर्दा साना किसान भन्नाले चार जनाको एक परिवारलाई जीविकोपार्जन गर्न पुग्नेकृषि व्यवसाय वा १० रोपनि वा ०.७५ विघा सम्म कृषि भुमि रहेको किसान हुनु पर्नेछ ।

(३) उपदफा (१) वमोजिम मझौला किसान भन्नाले चार जना भन्दा बढिको परिवारलाई जीविकोपार्जन गरी थप आम्दानी गर्ने तोकिएको मापदण्ड वमोजिमको व्यवसाय वा १० रोपनि भन्दा माथि ५० रोपनि वा ४ विघा सम्म कृषि भुमि रहेको किसान हुनुपर्नेछ ।

(४) उपदफा (१) वमोजिम व्यावसायिक किसान भन्नाले तोकिएको मापदण्ड वमोजिमको व्यवसायको क्षमता वा ५० रोपनि वा ४ विघा भन्दा माथि कानून वमोजिम कृषि भुमि राख्न पाउने किसान हुनु पर्नेछ ।

(५) माथि उपदफा (१), (२) (३) र (४) मा उल्लेख भए वमोजिम १० रोपनि वा ०.७५ विघा भन्दा कम जग्गा हुने व्यक्तिलाई किसान नभनि उनिहरूलाई राज्यवाट अन्यत्र रोजगारीको सुनिश्चितता प्रदान गरिनेछ ।

(६) माथि उपदफा (२) मा उल्लेख भए वमोजिम १० रोपनि वा ०.७५ विघा भन्दा कम जग्गा हुने किसानको जग्गा किसानको हक नमिट्ने गरि व्यवस्थित ढंगवाट सामुहिक खेति विकास वा जग्गा भाडामा लिई गरिने खेती तर्फ लगाउने र सो जग्गा प्रयोग गरे वापत गाउँपालिकाले सम्बन्धित जग्गा धनिलाई तोकिए वमोजिम सालवसाली भाडा उपलब्ध गराइनेछ ।

#### परिच्छेद -४

कृषि तथा पशुपालन सम्बन्धि प्राविधिक ज्ञान सीप सूचना प्राप्ती र कृषि सेवा केन्द्र

६. सूचना तथा प्रचार प्रसार : (१) स्थानीय तहले कृषकहरूलाई कृषि तथा पशु सम्बन्धी तालिम, प्रविधि, प्राविधिक टेवा, कृषक क्षमता तथा सीप विकास, सशक्तिकरण सम्बन्धी सूचना उपलब्ध गराउने छ ।

(२) उपदफा (१) अनुसारको सूचना तथा प्रचार प्रसार लागि कृषि बालि, तरकारी, फलफूल, नगदेवाली, पशुपांछी पालन, माछा पालन सम्बन्धी व्यवहार योग्य पाठ्य सामग्री तयार गर्ने,

रेडियो तथा टेलिभिजन कार्यक्रम मार्फत प्रचार प्रसार र वहश चलाउने, कृषक समूह तथा सहकारी संमिलित “गराई सिकाई कार्यक्रम” प्रत्येक क्षेत्रमा सञ्चालन गर्नुपर्ने छ ।

(३) उपदफा (१) र (२) बमोजिमको सूचनाको हक उपलब्ध गराउनु पर्ने छ ।

(४) आवश्यक सूचना कृषकहरूले मागेका बखत उपलब्ध गराउनु स्थानीय तहका निकायगत पदाधिकारीको कर्तव्य हुनेछ । यसरी सूचना उपलब्ध नगराएको पाइएमा तोकिएको वा तोकिए बमोजिम सजाय गर्न सकिने छ ।

७. कृषि प्राविधिक जनशक्तिबाट निःशुल्क सेवाको उपलब्धता : (१) कृषक समूह तथा सहकारीलाई कृषि वाली तथा पशुपंछी विकास कार्यक्रम सञ्चालन भएका पकेट क्षेत्रहरूमा नियमित रूपमा स्थलगत प्राविधिक सेवा उपलब्ध गराउने छ ।

(२) उपदफा (१) बमोजिम कृषक समूह तथा सहकारीहरूबाट सेवा माग गरिएमा सेवा उपलब्ध गराउनु पर्नेछ ।

(३) उपदफा (१) र (२) बमोजिमको सेवा उपलब्ध नगराउने कृषि प्राविधिकलाई कृषकहरूले कानूनी कारवाही माग गरी निवेदन दिन सक्नेछन् । यसरी कृषकले निवेदन दिएमा छानविन गरी सेवा प्रदान नगरिएको ठहरिएमा निज प्राविधिक माथि तोकिएको वा तोकिए बमोजिम सजाय हुनेछ ।

(४) सामुदायिक कृषि तथा पशु सेवा संरक्षणका लागि प्रचार प्रसार प्राविधिक ज्ञान सीप उपलब्ध गराउन तथा कृषकलाई आवश्यक परामर्श सेवा उपलब्ध गराउन आवश्यक संख्यामा सेवा केन्द्रहरू स्थापना गरिनेछ र वडामा एक सेवा केन्द्र रहने छ । उक्त सेवा केन्द्रको व्यवस्थापन नियमावलीमा तोकिए अनुसार हुने छ ।

#### परच्छेद ५

विजु विजन, मलखान तथा किटनाशक औषधि र वाली तथा पशुपंछी प्रवर्धन

८. विजु, विजन मलखाद तथा जैविक किट नाशक औषधीको सहज उपलब्धता :

(१) स्थानीय सरकारले कृषकलाई मौसम अनुसार सिफारिस गरिएका विजु विजन, महामारी वा प्राकृतिक प्रकोपजन्य रोग किरा फटेग्रा आदिको नियन्त्रण र रोकथाम केन्द्रका लागि सिफारिस गरिएका जैविक औषधी तथा जैविक सुरक्षा विधिको सरल र सहज ढंगबाट समयमा नै व्यवस्था गर्नु पर्ने छ ।

(२) उपदफा (१) बमोजिम रोगव्याधिको महामारी संक्रमण फैलिएका स्थलमा तत्काल दक्ष प्राविधिक खटाई रोग माहामारी संक्रमण नियन्त्रण गर्न सहयोग पुऱ्याउनेछ ।

(३) विजु विजन तथा किटनाशक औषधी मल खादको सरल उपलब्धताको लागि उचित बजार व्यवस्था गरिनेछ ।

(४) विजु विजन किटनाशक औषधी मलखाद बिक्री वितरणका लागी ‘कृषि सहकारी’ लाई प्राथमिकता दिईनेछ ।

(५) रासायनिक र अनावश्यक किटनाशक औषधी प्रयोगमा बन्देज गरी जैविक विविधता र कृषि वातावरण संरक्षण गर्न कृषक समूहको सहभागी रहेको तोकिएको समिति गठन गर्नुपर्नेछ

। सो समितिले अनुगमन मूल्यांकन गरी रासायनिक र अनावश्यक वा अत्याधिक किटनाशक औषधी प्रयोगकर्ता किसानलाई सचेत तथा तोकिएको वा तोकिए बमोजिम सजाय गर्ने सिफारिस गर्न सक्नेछ ।

(५) पशुपंछी व्यवस्थापनमा मापदण्ड अनुसारको नश्ल सुधार, आहारा, गोठ/खोर निर्माण, जैविक विविधता संरक्षण, वजार व्यवस्थापन, उपचार तथा महामारी रोग नियन्त्रण, जैविक सुरक्षा तोकिए बमोजिम गरीने छ ।

९. कृषक समूहको गठन : (१) सहभागीता मूलक कृषि तथा पशु विकास कार्यक्रमको व्यवसायीकता अभिवृद्धि गर्न सहजीकरणका लागी क्षेत्रगत तथा विषयगत कृषक समूहको गठन गरिनेछ ।

(२) उदफा (२) बमोजिम गठन हुने कृषक समूहमा रहने निकायगत पदाधिकारी तथा कृषकहरु तोकिएको वा तोकिए बमोजिम हुनेछ ।

१०. तथ्याङ्क अभिलेख राख्नु पर्ने : (१) स्थानीय निकायमा रहेका कृषि तथा पशु सम्बन्धी निकायले आफ्नो क्षेत्र भित्रको कृषि जमिन, कृषि वाली, फलफूल, तरकारी खेति, नगदेवाली, रैथाने वाली, कृषि उपजको उत्पादन तथा खपत, मल खादको आवश्यक परिमाण रोग तथा किरा र पशुपांचि पालन सम्बन्धी आवश्यक वास्तविक तथ्याङ्कको अभिलेख तयार गरिनेछ ।

(२) उपदफा (१) बमोजिम सङ्कलित तथ्याङ्कलाई समय समयमा सार्वजनिक गर्ने र आफू भन्दा माथिल्लो निकायमा पठाउने र यससी तयार गरिएको तथ्यगत तथ्याङ्कलाई अध्ययन विश्लेषण गरी भावि कृषि रणनीति तथा कार्यक्रम निर्माणमा प्रयोग गरिने छ ।

११. अनुगमन मूल्याङ्कन सम्बन्धी व्यवस्था : (१) स्थानीय तहमा संचालित कृषि वाली तथा पशुपंछी विकास कार्यक्रमबाट तोकिएको प्रतिफल प्राप्ती लागी र तत्काल क्षेत्रगत रूपमा आईपरेका समस्या समाधानका लागी तोकिएको वा तोकिए बमोजिमको र कृषक समूह/सहकारी रहेको अनुगमन मूल्याङ्कनस समिति गठन गरिने छ ।

(२) उपदफा (१) अनुसार गठन गरिएको अनुगमन मूल्याङ्कन समितिले गरेको सिफारिसलाई स्थानीय तहबाट कार्यान्वयन गरिने छ ।

## परच्छेद ६

### अनुदान, विमा तथा कोष सम्बन्धी व्यवस्था

१२. अनुदान सम्बन्धी व्यवस्था : (१) कृषि क्षेत्रमा जीविकोपार्जन गरी जीवनयापन गर्ने किसान वा कृषक समूहहरूलाई उत्पादनमा आत्मनिर्भर बनाउनका लागि नेपाल सरकारले समय समयमा तोकि दिएको नीति निर्देशनको परिधी भित्र रही कृषि तथा पशुपंछी व्यवसाय, प्राङ्गारिक मलखाद, जैविक किटनाशक औषधी, आधुनिक औजार उपकरण, सेवाको क्षेत्रमा अनुदान उपलब्ध गराईनेछ ।

(२) उपदफा (१) बमोजिम नेपाल सरकारबाट उपलब्ध हुने अनुदानको अतिरिक्त स्थानीय तहले आफ्नो श्रोतबाट समेत थप अनुदान उपलब्ध गराउन सकिने छ ।

तर आफूनो श्रोतबाट थप अनुदान उपलब्ध गराउन कार्यविधी, निर्देशका तयार गरिनेछ । यस्तो कार्यविधी तथा निर्देशिका अधिकार प्राप्त अधिकारीबाट स्वीकृत भएको हुनु पर्नेछ ।

(४) माथि उल्लेखित उप-दफाहरुमा जुनसुकै कुरा लेखिएको भएता पनि स्थानीय तहबाट गरिबीको रेखा मुनी रहेका दिलित जनजाति, भूमिहिन कृषकहरुलाई निर्देशिका बनाई विशेष अनुदान उपलब्ध गराइने छ ।

१३. विमा सम्बन्धी व्यवस्था: (१) कृषि बाली, नगदे बाली, तरकारी खेति, पशुपंछी पालन, माछापालन लगायत कृषि व्यवसाय गर्ने कृषकलाई तोकिएको वा तोकिए बमोजिम विमा सुविधा उपलब्ध गराइने छ ।

(२) उपदफा (१) बमोजिम विमा सम्बन्धी विस्तृत कार्यविधी र निर्देशिका स्थानीय तहबाट तयार गरी कार्यान्वयन गरिने छ ।

१४. कृषि तथा पशु विकास कोषको व्यवस्था: (१) स्थानीय तहमा नेपाल सरकारबाट विनियोजित रकम, प्रदेश सरकार र स्थानीय तहबाट प्राप्त हुने राजश्व रकम जम्मा गरी एक कोषको व्यवस्था गरिने छ ।

(२) उपदफा (१) बमोजिम दाखिला हुन आउने रकम नेपाल सरकारबाट तोकिएको ऐन कानून बमोजिम मात्र खर्च गरिने छ । सो को लेखा परिक्षण नेपाल सरकारबाट तोकिए बमोजिम सम्पन्न गरि नेपाल सरकार तथा गाउ सभा समक्ष पेश गर्नु पर्नेछ ।

(३) उपदफा (१) बमोजिम नगरपालिकालाई प्राप्त रकम खर्च गर्दा अनियमितता हुन नपाउने गरि खर्च गर्ने व्यवस्थापनको लागि कार्यविधि वा निर्देशिका तयार गरिने छ ।

(४) कृषकलाई कृषि पेशा प्रति समर्पित र लगाव राखि राख्न आत्मनिर्भरताका लागि स्थानीयस्तरमा मापडण्ड तयार गरि नियन्त्रणको व्यवस्था गरिनेछ ।

१५ कृषि ऋण :- (१) व्यवसायीक कृषकहरुलाई पूँजीको व्यवस्थापन गर्न बैंक तथा वित्तिय संस्थाहरुसंग सहकार्य गरी सहुलियत व्याजदरमा कृषि ऋण उपलब्ध गराइने छ ।

(२) कृषि व्यवसायीलाई उपदफा (१) बमोजिमको कृषि ऋणमा निर्देशिका बनाई व्याज अनुदान उपलब्ध गराइने छ ।

## परिच्छेद ७

भण्डारण, प्रशोधन, आन्तरिक वजार, हाट वजार, प्रदर्शनी स्थल, तथा अन्तर्राष्ट्रीय वजार व्यवस्थापन

१६. आन्तरिक तथा वाह्य वजारको व्यवस्था: (१) स्थानीय स्तरमा उत्पादन गरिएका कृषि उपज, तरकारी, फलफल, नगदेवाली र पशुपंछी तथा पशुपंछीजन्य उत्पादनको आन्तरिक खपतमा लागि हाट वजार, संकलन केन्द्र वा सहकारी पसलहरु सञ्चालनमा ल्याई आम उपभोक्तालाई उचित मूल्यमा गुणस्तरयूक्त वस्तु तथा सेवा उपलब्ध गराइनेछ ।

(२) उपदफा (१) बमोजिम उत्पादित वस्तु तथा सेवाको कृषक हक हितका लागि सहज वजार पहुंचको व्यवस्था गरिनेछ ।

(३) उपदफा (१) बमोजिमको उत्पादित वस्तुहरु स्थानीय तहहरुमा खपत भै जगेडा रहन गएका वस्तुहरुको भण्डारणको व्यवस्था गरिने छ । बिग्रने वा सडीगली जाने तरकारी, फलफूल, माछा मासुको लागि शितभण्डारको निर्माण तथा व्यवस्थापन गरिने छ ।

(४) स्थानीय तहमा उपभोग भै बचत रहन गएका वस्तुहरुको अन्य गाँउ/नगर पालिका, प्रदेश क्षेत्रमा तोकिए बमोजिम निकासी गर्न पाउने व्यवस्था गरिने छ ।

(५) स्वदेशमा मात्र खपत हुन नसक्ने वस्तुहरुको अन्तर्राष्ट्रिय बजारमा निकासी गर्न सक्ने गरी तोकिएका वा तोकिए बमोजिमको व्यवस्था गरिने छ ।

(६) उपदफा (२) बमोजिम विक्री वितरण गरिने पशुपंछीको मासु जन्य पदार्थको शुद्धताको लागि आधुनिक वधस्थल, वधशालाको निर्माण र विस्तारमा जोड दिइनेछ ।

(७) पशु विकास गर्न नश्ल सुधार सम्बन्धी जनचेतनामूलक तथा सरल र अत्याधुनिक प्रविधि तथा सीप विकासमा जोड दिइनेछ ।

१७. कृषि प्रदर्शनी तथा व्यापार मेला सञ्चालन : (१) स्थानीय तहमा उत्पादित मौसम अनुसारका उत्पादनको संरक्षण प्रवर्धन र बजार विस्तारको लागि सुहाउँदो स्थानमा कृषि तथा व्यापार मेला सञ्चालन गरिने छ ।

(२) उपदफा (१) बमोजिम कृषि प्रदर्शनी तथा व्यापार मेला सञ्चालन तथा व्यवस्थापनका लागि तोकिएको वा तोकिए बमोजिम कर लगाउन सकिने छ ।

(३) उपदफा (२) बमोजिम लगाइएको कर कृषि कोषमा जम्मा हुने व्यवस्था गरिने छ, र सो कोषबाट आन्तरिक बजार व्यवस्थापन गरी बाँकी रहन गएको रकम सोही क्षेत्रको विकासमा मात्र खर्च गरिने छ ।

१८. खाद्य प्रशोधन तथा माछा मासु प्रशोधन केन्द्र (१) आन्तरिक रूपमा बाह्य बजार विस्तारका लागि खाद्य वस्तुहरुलाई प्रशोधन गरी लामो समयसम्म गुणस्तर कायम राख्न सक्ने गरी भण्डारण प्रशोधन केन्द्र स्थापना गरिने छ ।

(२) स्थानीय तहमा उत्पादित वस्तुहरुको संरक्षणका लागि आयातलाई निरुत्साहित गरिनेछ ।

(३) आन्तरिक खपतबाट जगेडा भएका माछा मासु अन्य प्रदेश वा अन्तर्राष्ट्रिय बजारमा विक्री वितरण गर्नको लागि अन्तर्राष्ट्रिय मापदण्ड अनुसार भण्डारण, प्याकेजिङ गर्ने प्रशोधन केन्द्र सञ्चालनमा ल्याइने छ ।

(४) अन्तर्राष्ट्रिय व्यापार अभिवृद्धिका लागि निश्चित मापदण्ड तयार गरि नाकाहरुमा कृषि तथा पशु क्वारेन्टाइनको जाँच पडताल पछि मात्र पशुको निकाशी पैठारी गर्ने व्यवस्था गरिनेछ ।

(५) राज्यले तोके वा तोकिए अनुसार सइकटकाल, प्राकृतिक प्रकोपको अवस्थामा प्रयोग गर्ने गरि खाद्यान्त भण्डारणमा सञ्चय वा जगेडा राखिनेछ ।

## परिच्छेद ८

### कृषि योग्य जमिन व्यवस्थापन

१९. जग्गा भाडामा लिन दिन सक्ने - (१) भूमिहिन वा कम जमिन भएका व्यक्ति वा कृषक समुह र सहकारीलाई उत्पादनमा बृद्धि गर्न सहयोग पुराउनका लागि कृषि जग्गा भाडामा लिने दिने व्यवस्थालाई प्रश्रय दिई आधुनिक खेति प्रणाली विकाशका लागि स्थानीय तहले भाडामा लिने दिने पक्ष विच समन्वयात्मक भूमिका खेल्न सक्नेछ ।

(२) उपदफा (१) बमोजिम भाडामा दिने र लिने पक्ष बीच करारनामा सम्झौता भएका भाडामा दिने जमिनका हकदारसँग तोकिए बमोजिम जमिन भाडा कर उठाइने छ ।

(३) समूह/समूह वा व्यक्तिहरु मिलेर सामूहिक खेति गर्न चाहेमा स्थानीय तहबाट स्वीकृती लिई खेति गर्न सक्नेछन् ।

(४) उपदफा (३) बमोजिम खेति गर्ने पक्षहरु र जमिन भाडामा दिने पक्ष बीच करार सम्झौता भएमा स्थानीय तहले दुवै पक्षबाट तोकिएको कर उठाइने छ ।

(५) खाली ऐलानी जमिनको कृषि प्रयोजनका लागि उपयोग गर्न सम्बन्धमा भु उपयोग नीति बनाई कार्यान्वयन गरिनेछ ।

२०. स्थानीय चरन तथा खर्क विकास र व्यवस्थापन : (१) पशुपञ्चिको विकासको लागि स्थानीय तहमा उपलब्ध भएका सार्वजनिक जमिन, खर्क वा बाँझो जमिनलाई चरन तथा खर्कक्षेत्र तोकी प्रयोगमा ल्याउन सक्नेछ ।

(२) उपदफा (१) बमोजिमका क्षेत्रमा चरीचरन गराउने पशुपालक कृषकले चरन गराए वापत स्थानीय तहलाई वार्षिक तोकिए बमोजिमको शुल्क बुझाउनु पर्नेछ ।

(३) कुनै व्यक्तिले जमिन बाँझो राखेमा उक्त जमिन स्थानीय तहले तोकिएको वार्षिक शुल्क तिर्ने गरी निश्चित अवधिको लागि करार सम्झौता गरी भाडामा लिन सक्नेछ ।

(४) चरन तथा खर्क क्षेत्र तोकिए पछि स्थानीय निकायले यस क्षेत्रमा आधुनिक घाँसे मैदानको विकास गराउनु पर्नेछ ।

(५) माथि उप-दफाहरुमा जुनसुकै कुरा उल्लेख भएता पनि कुनै किसानले कृषि योग्य जमिन बाँझो राखेमा त्यस्ता किसानहरुलाई स्थानीय निकायले तोकिए बमोजिमको जरिवाना गर्नसक्नेछ ।

## परच्छेद९

### विविध

२१. स्थानीय तहमा रहेका पानी मुहान, पोखरी, नदिनाला, स-साना कूलो संरक्षण: स्थानीय तहमा प्राकृतिक रूपमा रहेका पानीको मुहान, पोखरी नदिनाला, परम्परागत कूलो बाँध पैनीको मर्मत संभार र जिर्णोद्धार गरि सिंचाई खानेपानीका लागि सञ्चालनमा ल्याईनेछ । यस्ता सिंचाई प्रवर्धनमा विद्युतीय तथा सौर्य उर्जाको उपयोगमा जोड दिईने छ ।

२२. जलवायु अनुकूलन, जैविक विविधता र वातावरणको संरक्षण : (१) जलवायु अनुकूलनका लागि उपयुक्त प्रविधि विकासमा जोड दिईने छ । प्राकृतिक पहिचान भएका वाली वोट विरुवाहरु वनस्पति तथा विजु विजनको अनुवंशहरु, जीवहरुको संरक्षण, सम्वर्धन, प्रवर्धन र जलवायु अनुकूलन गर्ने दायित्व र कर्तव्य स्थानीय तहको हुनेछ ।

(२) उपदफा (१) बमोजिम संरक्षण, सम्वर्धन तथा प्रवर्धन गर्दा र जमिनको प्रयोग गर्दा वातावरणमा कुनै किसिमको फेरवदल हुने वा असर पार्ने कार्य नगरी वातावरणलाई दीगो रूपमा संरक्षण गर्नु पर्नेछ ।

२३. स्थानीय तहका अन्तर निकाय समन्वय र नियमन : (१) स्थानीय तहमा रहेका अन्तर सरकारी निकाय र गैरसरकारी निकाय बीच कार्यक्रम, योजना तथा विकाश निर्माण कार्य सञ्चालन दोहोरो नपर्ने र समन्वय सहित योजना तर्जुमा गरि कार्यान्वयन गरिनेछ ।

(२) उपदफा (१) वमोजिम योजना कार्यान्वयन गर्दा अन्तर प्रदेश वा प्रदेश-प्रदेश बीच समन्वय गर्नु आवश्यक भएमा स्थानीय तहले प्रदेश मार्फत वा सिधै पनि सम्पर्क वा समन्वय गर्न सक्नेछ ।

(३) उपदफा (१) वमोजिम कार्यक्रम सञ्चालन गर्दा अनियमितता हुन नपाउने गरी नियमन गर्नको लागि तोकिए वमोजिम अनुगमन समिति गठन गरिनेछ ।

२४. कृषि पर्यटन : पर्यटन प्रवर्द्धन हुने गरी व्यवसायिक कृषि सञ्चालन गर्न पालिकाले प्रोत्साहन गर्ने छ । कृषि तथा पशुको स्रोत केन्द्र विकास गर्दा पर्यटन प्रवर्द्धन हुने गरी सञ्चालन गर्नु पर्नेछ ।

२५. कृषि वन प्रणालीको विकास : (१) जलवायु तथा पर्यावरणीय क्षेत्रमा आएको फेरवदल र बढो खाद्यान्तको मागको वर्तमान अवस्थालाई दृष्टिगत गरि एकिकृत कृषि व्यवसाय अपनाउन र वातावरण तथा वनस्पतिको संरक्षण गर्दै खाद्यान्त उत्पादन बढाउन पातलिएको वनमा स्थान विषेश वाली तथा फलफुलको खेति विकाश गरि खाद्यान्त, फलफुल तथा नगदेवाली र घाँस खेति विकास गरिनेछ ।

(२) उपदफा (१) वमोजिम पातलिएको वनमा कृषि खेतिको लागि इच्छुक व्यक्ति वा फर्मलाई निश्चित अवधि तोकी कवुलियत गरि वन दिन सकिनेछ ।

(३) उपदफा (२) वमोजिम कवुलियत गर्न उपयुक्त वनमा कृषि खेति गर्ने व्यक्ति वा फर्मले वनमा विद्यमान रहेको वातावरणलाई कुनै प्रतिकुल असर नपुराउने गरि र सो प्रयोग गरे वापत वार्षिक रूपमा तोकिए वमोजिम गाउपालिकालाई शुल्क वुभाउने गरि दिन सकिनेछ ।

२६. कृषक परिचाय पत्र र पेन्सन व्यवस्था:- कृषकको वर्गीकरण अनुसार परिचय प्रदान गरिने छ परिचय पत्रको आधारमा कार्यविधि बनाई कृषक पेन्सन कार्यक्रम ल्याईने छ ।

२७. आन्तरिक तथा वात्य सहयोग लिन सक्ने:- स्थानीय तहले आफ्नो क्षेत्रको विकासको लागि स्वदेशी वा विदेशी संघ संस्थासंग आर्थिक तथा प्राविधिक सहयोग लिन सक्नेछ । तर स्थानीय तहले यसरी प्राप्त रकम र सहायता सम्झौता भएको क्षेत्रमा नै प्रयोग गर्नु पर्ने र सो को जानकारी सम्बन्धित प्रदेश र नेपाल सरकारलाई जानकारी गराउनु पर्नेछ ।

२८. नियम बनाउने अधिकार : यस ऐनको कार्यान्वयनको लागि स्थानीय तहले आवश्यक नियम बनाउन सक्नेछ ।

२९. केन्द्र/प्रदेशको ऐनसंग वाभीएमा वाभीएको हदसम्म अमान्य हुने : स्थानीय तहबाट तर्जुमा गरिएको यो ऐन केन्द्र तथा प्रदेशको ऐन सँग वाभीन गएमा वाभीएको हद सम्म यो ऐन निस्कृय रहने छ ।